

अपर मुख्य सचिव ने किया राजभवन खेल प्रतियोगिता-2019 का उद्घाटन

27 दिसम्बर को राज्यपाल समापन करेंगी

लखनऊ : 19 दिसम्बर, 2019

राज्यपाल के अपर मुख्य सचिव श्री हेमन्त राव ने आज राजभवन खेल प्रतियोगिता-2019 का उद्घाटन वालीबॉल मैच प्रारम्भ कर किया। यह प्रतियोगिता 19 से 27 दिसम्बर, 2019 तक राजभवन में चलेगी। इस प्रतियोगिता का समापन राज्यपाल श्रीमती आनंदीबेन पटेल द्वारा आगामी 27 दिसम्बर को किया जायेगा।

इनडोर खेलों में कैंरम, टेबल टेनिस तथा शतरंज की प्रतियोगिताएं होंगी, जिसमें राजभवन के 13 से 18 वर्ष आयु वर्ग के बच्चे प्रतिभाग करेंगे। इसके अतिरिक्त आउटडोर खेलों में वालीबॉल एवं क्रिकेट की प्रतियोगिता होंगी जिसमें राजभवन के अधिकारी एवं कर्मचारी भाग लेंगे।

उद्घाटन समारोह के अवसर पर अपर मुख्य सचिव के अलावा विशेष सचिव डॉ० अशोक चन्द्र, विधि परामर्शी श्री संजय खरे एवं अपर विधि परामर्शी श्री कामेश शुक्ल, विशेष कार्याधिकारी श्री केयूर सम्पत एवं श्री अशोक देसाई सहित अन्य वरिष्ठ अधिकारी एवं कार्मिक उपस्थित थे।

ओ०पी०राय/राजभवन (98/13)



